

విశ్వరాజ్యభాగ్యధికారి చేసే శివబాబా మాట్లాడుతున్నారు :-

ఈరోజు ఆత్మికదీపం అయిన బాబా తన యొక్క ఆత్మిక దీపపుపురుగులను చూస్తున్నారు. ఆత్మిక దీపపు పురుగులు ఆత్మికదీపంతో కలుసుకోవటానికి నలువైపుల నుండి వచ్చారు. ఆత్మికదీపపు పురుగుల ప్రేమ ఆత్మికదీపానికి మరియు ఆత్మిక దీపపు పురుగులకే తెలుసు. బాప్ దాదాకు తెలుసు. అందరినీ మనస్సు యొక్క స్నేహానికి ఆకర్షితం చేసి ఈ ఆత్మిక కలయికకు అందరినీ తీసుకువచ్చారని. ఈ అలౌకిక కలయిక ఆత్మిక పిల్లలు మరియు బాబాయ్ తెలుసుకుంటారు. ప్రపంచంలో వారికి ఈ కలయిక గుప్తము. ఒకవేళ మీరు ఆత్మిక కలయికకి వెళ్తున్నాము అంటే వారేమి అర్థం చేసుకుంటారు? ఈ కలయిక సదాకాలికంగా సంపన్నంగా చేసే కలయిక. ఈ పరమాత్మ కలయిక సర్వప్రాప్తిస్వరూపంగా చేసేది. బాప్ దాదా పిల్లలందరి మనస్సు యొక్క ఉత్సాహ ఉల్లాసాలు చూస్తున్నారు. ప్రతి ఒక్కరి మనస్సులో స్నేహసాగరం యొక్క అలలు ప్రవహిస్తున్నాయి. ఇది బాప్ దాదా కూడా చూస్తున్నారు. మరియు సంలగ్నత విఘ్నవినాశకులుగా చేసి మధువన నివాసీగా చేసింది ఇది కూడా బాప్ దాదాకి తెలుసు. అందరి అన్ని విషయాలు స్నేహంలో సమాప్తి అయిపోయాయి. ఎవరెడీ యొక్క రిహార్సల్ చూపించారు. ఎవరెడీ అయిపోయారు కదా! ఈ మధురమైన డ్రామా యొక్క మధురమైన పాత్రను చూసి బాప్ దాదా మరియు బ్రాహ్మణ పిల్లలు సంతోషిస్తున్నారు. స్నేహం వెనుక అన్ని విషయాలు సహజంగానే అనిపిస్తాయి మరియు ప్రియంగా కూడా అనిపిస్తాయి. ఏదైతే డ్రామా తయారయ్యిందో ఓహో డ్రామా! ఓహో!! అన్ని సార్లు ఈ విధంగా పరిగెత్తు కుంటూ వచ్చారు. ట్రైన్ లో వచ్చారా లేక రెక్కలతో ఎగురుతూ వచ్చారా? ఎక్కడ హృదయం ఉంటుందో అక్కడ అసంభవం కూడా సంభవం అవుతుంది అని దీనినే అంటారు. స్నేహస్వరూపం అయితే చూపించారు. ఇప్పుడు ఇక ముందు ఏమి చేయాలి? ఇప్పటి వరకు ఏది జరిగిందో అది శ్రేష్టమైనది మరియు శ్రేష్టంగా ఉంటుంది.

ఇప్పుడు సమయప్రమాణంగా సర్వస్నేహీ, సర్వశ్రేష్ట పిల్లల నుండి బాప్ దాదా విశేషంగా ఇంకా ఏమి కోరకుంటున్నారు? పూర్తి సీజన్ లో సమయం అనుసరించి సైగ చేస్తున్నారు. ఇప్పుడు వాటిని ప్రత్యక్షతం రూపంలో చూసే సమయం వస్తుంది. స్నేహీ ఆత్మలు, సహయోగి ఆత్మలు కూడా. ఇప్పుడు మహా తవస్వీ ఆత్మలు అవ్వండి. మీ సంఘటిత రూపం యొక్క తవస్సు యొక్క ఆత్మిక జ్వాల ద్వారా సర్వ ఆత్మలకు దుఃఖం, అశాంతి నుండి ముక్తి చేసే మహాన్ కార్యం చేసే సమయం. ఒకవైపు రక్తపు నదులు ప్రవహించే ఆట పెరుగుతుంది. సర్వాత్మలు స్వయాన్ని ఒంటరిగా అనుభవం చేసుకుంటున్నారు. ఆ సమయంలో అందరికీ తోడు అనుభవం చేయించటానికి మహా తవస్వీ ఆత్మలైన మీరే నిమిత్తం. నలువైపుల ఈ తవస్వీ స్వరూపం ద్వారా ఆత్మలకు ఆత్మిక శాంతిని అనుభవం చేయించాలి. మొత్తం విశ్వంలో ఆత్మలందరు ప్రకృతి ద్వారా, వాతావరణం ద్వారా, మనుష్యాత్మల ద్వారా, తమ మనస్సు యొక్క బలహీనతల ద్వారా, తనువు ద్వారా అశాంతిగా ఉన్నారు. ఆవిధమైన ఆత్మలకు సుఖ, శాంతి యొక్క స్థితి ఒక సెకను అనుభవం చేయించిన మనస్సుతో మాటిమాటికీ ధన్యవాదాలు చెప్తారు. వర్తమాన సమయంలో సంఘటిత రూపం యొక్క జ్వాలాస్వరూపం అవసరం. ఇప్పుడు విధాత పిల్లలు అయిన మీరు విధాత స్వరూపంలో

స్థితులై ప్రతి సమయం ఇన్నూ వెళ్ళండి. అఖండ, మహాన్ దానం వేయండి. ఎందుకంటే రాయల్ బికారీలు చాలా మంది ఉన్నారు. కేవలం ధనం యొక్క బికారీలు బికారి కాదు కానీ మనస్సు యొక్క బికారీలు అనేక రకాలుగా ఉన్నారు. అప్రాప్తి అత్యులు ప్రాప్తి యొక్క బిందువు యొక్క చాలా దాహంతో ఉన్నారు. అందువలన ఇప్పుడు సంఘటనలో విధాత స్థితి యొక్క అల వ్యాపింపచేయండి. ఏ ఖజానా జమ చేసుకుంటున్నారో అది మాష్టర్ విధాత అయ్యి ఎంత ఇన్నూ ఉంటారో అంత నిండుతుంది. ఇప్పుడు ఎన్ని విన్నారు? ఇప్పుడు చేసే సమయం, తపస్వీమూర్తి అంటే తపస్య ద్వారా శాంతి, శక్తి కిరణాలు నలువైపుల వ్యాపిస్తున్నట్లు అనుభూతి చేసుకోవాలి. కేవలం స్వయంపట్ల స్మృతిస్వరూపం అయ్యి శక్తిసేనగా మిలనం (కలయిక) జరుపుకోవటం ఇది వేరే విషయం కానీ తపస్వీ స్వరూపం అంటే ఇతరులకి ఇచ్చే స్వరూపం. ఎలా అయితే నూర్పుడు విశ్వానికి వెలుగు మరియు అనేక వినాశీ ప్రాప్తులని అనుభవం చేయిస్తాడో అలాగే మహాన్ తపస్వీరూపం ద్వారా ప్రాప్తి కిరణాలను అనుభవం చేయించండి. దీని కొరకు మొదట జమాఖాతాను పెంచుకోండి. స్మృతి ద్వారా లేదా జ్ఞాన మననం ద్వారా స్వయాన్ని క్రేష్టంగా చేసుకున్నాను, మాయాజీత్ గా, విజయిగా అయ్యానని దీనిలో సంతోషపడటం కాదు. కానీ సర్వఖజానాలో మొత్తం రోజంతటిలో ఎంతమందికి విధాతగా అయ్యాను? అన్ని ఖజానాలను ప్రతి రోజూ కార్యంలో ఉపయోగిస్తున్నానా లేక కేవలం జమాఖాతా చూసి సంతోషిస్తున్నానా? ఇప్పుడు ఈ చార్ట్ పెట్టుకోండి. సంతోషం యొక్క ఖజానా, శాంతి ఖజానా, శక్తులు, గుణాలు, సహాయోగం ఇచ్చే ఖజానా ఎంత పంచి పెట్టాను అంటే ఎంత పెంచుకున్నాను అని. దీని ద్వారా సాధారణ చార్ట్ ఏదైతే పెట్టుకుంటున్నారో అది స్వతహాగానే క్రేష్టంగా అయిపోతుంది. ఇప్పుడు ఏ చార్ట్ పెట్టుకోవాలో అర్థమయ్యిందా? ఈ తపస్వీస్వరూపం యొక్క చార్ట్ విశ్వకళ్యాణకారి అవ్వటం. కనుక ఎంత కళ్యాణం చేసారు లేక న్యకళ్యాణంలోనే సమయం అయిపోతుందా? న్యకళ్యాణం చేసుకునే సమయం చాలా గడిచిపోయింది. ఇప్పుడు విధాత అయ్యే సమయం వచ్చింది. అందువలన బాప్ దాదా మరలా సమయం యొక్క సైగ చేస్తున్నారు. ఒకవేళ ఇప్పటి వరకు కూడా విధాత స్థితి అనుభవం చేసుకోకపోతే అనేక జన్మల విశ్వరాజ్యాధికారి అయ్యే కోటానుకోట్ల భాగ్యం పొందలేరు. ఎందుకు? విశ్వమహారాజు విశ్వానికి తల్లి, తండ్రి అంటే విధాతలు. ఇప్పుడు విధాత స్థితి యొక్క సంస్కారం అనేక జన్మల ప్రాప్తిని ఇప్పిస్తుంది. ఒకవేళ ఇప్పటి వరకు తీసుకునే సంస్కారం ఏ రూపంలో ఉన్నా పేరు, గౌరవం కావాలి లేక ఏ రూపంలో అయినా తీసుకునే సంస్కారం ఉంటే విధాతగా కాలేరు.

తపస్య స్వరూపం అంటే తీసుకునే సంస్కారం యొక్క త్యాగమూర్తులు. ఈ హద్దులోని తీసుకునే సంస్కారం త్యాగమూర్తిగా, తపస్వీమూర్తిగా కానివ్వదు. అందువలన తపస్వీమూర్తి అంటే హద్దు ఇచ్చా మాత్రం అవిద్యారూపం. ఎవరికైతే తీసుకునే సంస్కారం ఉంటుందో వారు అల్పకాలికంగా తీసుకుంటారు. కానీ సదా కాలికంగా పోగొట్టుకుంటారు. అందువలనే బాప్ దాదా మాటిమాటికీ ఈ విషయం గురించి సైగ చేస్తున్నారు. తపస్వీరూపంలో విశేషవిఘ్నరూపం ఈ అల్పకాలిక కోరిక. అందువలన ఇప్పుడు విశేషంగా తపస్య యొక్క అభ్యాసం చేయాలి. సమానంగా అయ్యే ఋజువు చూపించాలి. స్నేహం యొక్క ఋజువు చూపించారు ఇది సంతోషకరమైన విషయమే. కానీ ఇప్పుడు తపస్వీమూర్తిగా అయ్యే ఋజువు చూపించండి. అర్థమైందా? రకరకాల

సంస్కారాలున్నా కూడా విధాత స్థితి యొక్క సంస్కారం అన్ని సంస్కారాలను అణిచేస్తుంది. కనుక ఇప్పుడు ఈ సంస్కారాన్ని ప్రత్యక్షం చేయండి. ఎలా అయితే పరిగెడుతూ మధువనం చేరుకున్నారో అలాగే తపస్వీస్థితి యొక్క గమ్యం వైపు పరుగెత్తండి. అందరు వచ్చారు, మంచిదే. ఇప్పుడే విశాశనం అన్నట్లు అందరూ పరుగెత్తి చేరుకున్నారు. ఏది చేసినా, ఏది జరిగినా అది బాబాకి ఇష్టమే ఎందుకంటే పిల్లలంటే ఇష్టం. ప్రతి ఒక్కరు మేము వెళ్ళిపోతున్నామని ఆలోచిస్తున్నారు కానీ ఇంకొకరు వస్తున్నారని ఆలోచించటంలేదు. ఇక్కడే సత్యమైన కుంభమేళా జరుగుతుంది. అందరు అంతిమ కలయిక జరుపుకోవటానికి వచ్చారు. ఇంతమంది వెళ్తే కలయిక ఎలా జరుగుతుందని ఆలోచించలేదు. ఈ తెలివి నుండి అతీతం అయిపోయారు. స్థానం చూడలేదు, రిజర్వేషన్ చూడలేదు. రిజర్వేషన్ దొరకటం లేదు అని ఇప్పుడు ఎప్పుడు ఈ సాకు చెప్పరు. ద్రామాలో ఇది కూడా రిహార్సల్ అయ్యింది. సంగమయుగంలో మీ రాజ్యం లేదు. స్వరాజ్యం ఉంది. కానీ ఈ భూమిపై మీ రాజ్యం లేదు. బాప్ దాదాకి కూడా స్వ రథం లేదు. ఇతరుల శరీరం. అందువలన సమయప్రమాణంగా కొత్త విధి ప్రారంభం చేయటానికి ఈ సీజన్ అయిపోయింది. ఇక్కడ నీరు కోసం కూడా ఆలోచిస్తారు కానీ సత్యయుగంలో సెలయేరులలో స్నానం చేస్తారు. ఎంతమంది వచ్చినా బాప్ దాదా స్నేహానికి బదులుగా స్నేహంతో అందరిని స్వాగతం చేస్తున్నారు.

ఇప్పుడు విశేషంగా చివరి పరీక్షకి ముందే తయారవ్వటానికి సమయం ఇస్తున్నారు. శెలవలు ఇస్తారు కదా! బాప్ దాదా అనేక రహస్యాలతో ఈ విశేష సమయం ఇస్తున్నారు. కొన్ని రహస్యాలు గుప్తం, కానీ కొన్ని రహస్యాలు ప్రత్యక్షంగా కనిపిస్తాయి కానీ విశేషంగా ప్రతి ఒక్కరు బిందువు పెట్టాలి ఇదే ధ్యాస పెట్టుకోవాలి అంటే జరిగిపోయిందేదో జరిగిపోయింది అని భావించి జరిగిపోయిన దానికి బిందువు పెట్టాలి మరియు బిందు స్థితిలో స్థితులై రాజ్యాధికారి అయ్యి కార్యం చేయాలి. సర్వ ఖజానాల బిందువు, సర్వపట్ల విధాత అయ్యి సింధువు అయ్యి అందరిని నిండుగా చేయాలి. బిందువు మరియు సింధువు. ఈ రెండు విశేషంగా స్మృతిలో ఉంచుకుని శ్రేష్ట నర్సిఫికెట్ తీసుకోవాలి. సదా శ్రేష్ట సంకల్పం యొక్క సఫలత ద్వారా ముందుకి వెళ్ళాలి. బిందువు అవ్వాలి, సింధువు అవ్వాలి. ఇదే పిల్లలందరికీ వరదాత యొక్క వరదానం. వరదానం తీసుకోవటానికి పరుగు పెట్టారు కదా! ఈ వరదాత యొక్క వరదానాన్ని సదా స్మృతిలో ఉంచుకోండి.

నలువైపుల ఉన్న సర్వ స్నేహి, సహాయోగి పిల్లలకు, సదా బాబా యొక్క ఆజ్ఞను పాలన చేసే ఆజ్ఞాకారి పిల్లలకు, సదా విశాలహృదయంతో అందరికీ సర్వఖజానాలు పంచేవారికి, మహాన్ పుణ్య ఆత్మలకు, సదా బాబా సమానంగా అయ్యే ఉత్సాహ ఉల్లాసాల ద్వారా ఎగిరేకళ్ళలో ఎగిరే పిల్లలకు విధాత, వరదాత సర్వఖజానాల సింధువు బాప్ దాదా యొక్క ప్రియస్మృతులు మరియు సమస్తే.